



# ບົດລາຍງານ ປະຈຳ 6 ເດືອນ ຕົ້ນປີ 2022



ບໍລິສັດ ສຸວັນນີ ໂຮມເຊັ່ນເຕີ ມະຫາຊົນ  
Souvanny Home Center Public Company

PHONTONGSAVAT RD, PHONTONG VILLAGE, CHANTHABULY DISTRICT, VIENTIANE CAPITAL  
OFFICE: (856 21) 415645, FAX: (856 21) 262984, WWW.SOUVANNY.LA

## ສາລະບານ

<b>I. ພາບລວມກ່ຽວກັບທຸລະກິດຂອງບໍລິສັດ.....</b>	<b>2</b>
1. ວິໄສທັດ.....	2
2. ພາລະກິດ.....	2
3. ປະຫວັດຄວາມເປັນມາຂອງ ສຸວັນນີ.....	2-4
<b>II. ການດຳເນີນທຸລະກິດ ແລະ ຜົນການດຳເນີນງານ.....</b>	<b>4-5</b>
<b>III. ຂໍ້ມູນທົ່ວໄປ ແລະ ຂໍ້ມູນສຳຄັນອື່ນໆ ຂອງບໍລິສັດ.....</b>	<b>5</b>
<b>IV. ຂໍ້ມູນກ່ຽວກັບຫຼັກຊັບ ແລະ ຜູ້ຖືຮຸ້ນ 2022.....</b>	<b>6</b>
<b>V. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການແລະການເຄື່ອນໄຫວຂອງສະພາບໍລິຫານ.....</b>	<b>6</b>
1. ໂຄງຮ່າງການຈັດຕັ້ງພາຍໃນຂອງບໍລິສັດ.....	6
2. ໂຄງຮ່າງການຈັດຕັ້ງ ແລະ ປະຫວັດຫຍໍ້ຂອງສະມາຊິກສະພາບໍລິຫານ.....	7
2.1 ສະພາບໍລິຫານຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ .....	7
2.2 ປະຫວັດຫຍໍ້ຂອງສະມາຊິກສະພາບໍລິຫານ.....	7-13
2.3 ຄະນະຜູ້ອຳນວຍການໃຫຍ່ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ.....	14
3. ການເຄື່ອນໄຫວຂອງສະພາບໍລິຫານ.....	15
4. ຄຳຕອບແທນ ຂອງສະມາຊິກສະພາບໍລິຫານ ແລະ ຄະນະອຳນວຍການ.....	15
<b>VI. ຄວາມຮັບຜິດຊອບຕໍ່ສັງຄົມ.....</b>	<b>15</b>
1. ການມອບພັນທະອາກອນ.....	15
2. ການອຸປະຖຳ ແລະ ການຊ່ວຍເຫຼືອສັງຄົມ.....	16-19
<b>VII. ນະໂຍບາຍກ່ຽວກັບການຄວບຄຸມພາຍໃນ .....</b>	<b>20</b>
<b>VIII. ນະໂຍບາຍການຄຸ້ມຄອງບໍລິຫານຄວາມສ່ຽງ .....</b>	<b>20</b>

## I. ພາບລວມກ່ຽວກັບທຸລະກິດຂອງບໍລິສັດ.

### 1. ວິໄສທັດ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ຈະເປັນຜູ້ນຳການພັດທະນາ ການຄ້າວັດສະດຸກໍ່ສ້າງ, ເຄື່ອງຕົບແຕ່ງເຮືອນ, ເຄື່ອງໃຊ້ພາຍໃນເຮືອນ ແລະ ເຄື່ອງອຸປະໂພກທົ່ວໄປ ທີ່ທັນສະໄໝໃນທຸກຊ່ອງທາງການຂາຍ ເພື່ອຕອບສະໜອງລູກຄ້າທຸກລະດັບໃນ ສປປ ລາວ ກ້າວເຊື່ອມໂຍງສູ່ອາຊຽນ.

### 2. ພາລະກິດ

- ພັດທະນາການນຳເອົາສິນຄ້າດ້ານວັດສະດຸກໍ່ສ້າງ, ເຄື່ອງຕົບແຕ່ງເຮືອນ, ເຄື່ອງໃຊ້ພາຍໃນເຮືອນ ແລະ ເຄື່ອງອຸປະໂພກທົ່ວໄປ ຈາກທຸກຊືງເຂດ ທີ່ມີຄຸນນະພາບ, ລາຄາຍຸດຕິທຳໄປສູ່ທຸກກຸ່ມລູກຄ້າ ແລະ ທຸກພື້ນທີ່ຂອງປະເທດລາວ, ປະກອບສ່ວນເປັນອົງປະກອບໜຶ່ງ ທີ່ຂັບເຄື່ອນເສດຖະກິດລາວ.
- ພັດທະນາການບໍລິການ ແລະ ການສົ່ງມອບ ໃນທຸກຊ່ອງທາງການຂາຍທັງອອບລາຍ ແລະ ອອນລາຍ ໃຫ້ທັນສະໄໝ.
- ເສີມສ້າງຄວາມສາມາດ ຂອງບຸກຄະລາກອນ ແລະ ພະນັກງານສືບທອດຢ່າງຕໍ່ເນື່ອງ ເພື່ອໃຫ້ມີສັກກະຍະພາບສາມາດຮັບມືກັບການປ່ຽນແປງ ຂອງເທັກໂນໂລຢີໃໝ່ໃນໄລຍະປ່ຽນຜ່ານ ແລະ ພຶດຕິກຳ ຂອງຜູ້ບໍລິໂພກໃນຍຸກໃໝ່.
- ພັດທະນາການເຊື່ອມໂຍງການຄ້າ ຂອງລາວໃຫ້ຕິດພັນກັບການຄ້າ ຂອງອາຊຽນ ແລະ ໂລກ, ໃນຖານະທີ່ປະເທດລາວເປັນໃຈກາງຂອງພາກພື້ນ.
- ຮັກສາທຸກຜົນປະໂຫຍດ ຂອງທຸກພາກສ່ວນ ທີ່ມີສ່ວນໄດ້ສ່ວນເສຍກັບບໍລິສັດ ພ້ອມກັບປະກອບສ່ວນຮັບຜິດຊອບຕໍ່ສັງຄົມ ແລະ ສິ່ງແວດລ້ອມ ເພື່ອພັດທະນາຕາມທິດສີຂຽວຍືນຍົງ.

### 3. ປະຫວັດຄວາມເປັນມາຂອງ ສຸວັນນີ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ເຊິ່ງຕໍ່ໄປນີ້ເອີ້ນວ່າ ("ບໍລິສັດ" ຫຼື "SVN") ດຳເນີນທຸລະກິດຈັດຈຳໜ່າຍສິນຄ້າດ້ານວັດສະດຸກໍ່ສ້າງ, ຕົບແຕ່ງບ້ານ ແລະ ອາຄານ ແບບຄົບວົງຈອນ ຕັ້ງແຕ່ວັດສະດຸກໍ່ສ້າງໂຄງສ້າງຫຼັກຈົນເຖິງວັດສະດຸຕົບແຕ່ງພາຍໃນ ເຊັ່ນ: ກະໂລ້, ສຸຂະພັນ, ນ້ຳສີ, ວັດສະດຸຕົບແຕ່ງບ້ານ ແລະ ອາຄານສຳນັກງານຕ່າງໆ, ເຄື່ອງມືອຸປະກອນທີ່ໃຊ້ໃນວຽກງານກໍ່ສ້າງ, ລວມທັງການໃຫ້ບໍລິການແບບຄົບວົງຈອນໃຫ້ແກ່ລູກຄ້າ ເຊັ່ນ: ໃຫ້ຄຳແນະນຳການເລືອກສິນຄ້າ, ການອອກແບບພາຍໃນຫ້ອງຄົວ-ຫ້ອງນ້ຳ ແລະ ບໍລິການຈັດສົ່ງສິນຄ້າເຖິງມືລູກຄ້າ. ສິນຄ້າສ່ວນຫຼາຍນຳເຂົ້າຈາກຕ່າງປະເທດ ເປັນສິນຄ້າທີ່ມີຄຸນນະພາບ ຍີ່ຫໍ້ສິນຄ້າທີ່ມີຊື່ສຽງ ແລະ ເປັນທີ່ຍອມຮັບລະດັບສາກົນ ໂດຍມີລະບົບໂປຣແກຣມຄອມພິວເຕີທີ່ທັນສະໄໝໃນການຈັດການດ້ານການຈຳໜ່າຍ ແລະ ຄວບຄຸມສິນຄ້າໃນສາງຢ່າງມີປະສິດທິພາບ. ສິນຄ້າແບ່ງອອກເປັນຫຼາຍກວ່າ 20 ໝວດຜະລິດຕະພັນ ເພື່ອຕອບສະໜອງຄວາມຕ້ອງການຂອງລູກຄ້າກ່ຽວກັບການກໍ່ສ້າງ ແລະ ຕົບແຕ່ງອາຄານ ພາຍໃຕ້ຄຳຂວັນທີ່ວ່າ: **“ຍົກລະດັບສິນຄ້າ ແລະ ບໍລິການໃຫ້ມີຄຸນນະພາບ ສົ່ງມອບຖືກຕ້ອງ ຄົບຖ້ວນ ທັນເວລາ ສ້າງຄວາມເພິ່ງພໍໃຈໃຫ້ລູກຄ້າ ພັດທະນາຢ່າງຕໍ່ເນື່ອງ”**. ການຈັດຈຳໜ່າຍສິນຄ້າຮູບແບບທັນສະໄໝ ພາຍ

ໃນສູນສະແດງສິນຄ້າຂະໜາດໃຫຍ່ (Showroom) ພາຍໃຕ້ເຄື່ອງໝາຍການຄ້າ “ສຸວັນນີ” (Souvanny) ທີ່ເປັນຜູ້ນຳໃນການຄ້າວັດສະດຸກໍ່ສ້າງທີ່ໃຫຍ່ໃນ ສປປ ລາວ.

ຮ້ານ ສຸວັນນີການຄ້າ ໄດ້ເລີ່ມສ້າງຕັ້ງຂຶ້ນໃນປີ 1988 ໂດຍ ທ່ານ ນາງ ສຸວັນນີ ສຸຄະບັນດິດ, ທ່ານ ວັດດານາ ສຸຄະບັນດິດ ແລະ ທ່ານ ພັນໂນລາ ສຸຄະບັນດິດ ທີ່ ບ້ານ ສີສະຫວາດ, ເມືອງ ຈັນທະບູລີ, ນະຄອນຫຼວງວຽງຈັນ (ສາຂາທົ່ງຂັນຄຳ) ດ້ວຍທຶນຈົດທະບຽນເບື້ອງຕົ້ນ 3.250.000 ກີບ. ໃນປີ 1993 ບໍລິສັດ ຈຶ່ງໄດ້ມີການຈົດທະບຽນເປັນ ບໍລິສັດ ສຸວັນນີ ການຄ້າ ຂາອອກ-ຂາເຂົ້າ ຈຳກັດຜູ້ດຽວ ດ້ວຍທຶນຈົດທະບຽນ 100.000.000 ກີບ. ໃນປີ 2000 ທຸລະກິດຂອງບໍລິສັດໄດ້ຮັບການຕອບສະໜອງທີ່ດີຂຶ້ນ ແລະ ໄດ້ມີການຈະເລີນເຕີບໂຕຢ່າງຕໍ່ເນື່ອງ, ປະກອບກັບ ທ່ານ ກິດສະດາ ສຸຄະບັນດິດ ໄດ້ສຳເລັດການສຶກສາຈາກຕ່າງປະເທດ ແລະ ກໍ່ໄດ້ເຂົ້າມາມີບົດບາດໃນການບໍລິຫານທຸລະກິດໃຫ້ມີຄວາມເຂັ້ມແຂງຂຶ້ນ. ສະນັ້ນ, ບໍລິສັດໄດ້ເປີດ ”ສາຂາໂພນຕ້ອງ” ຂຶ້ນ ເພື່ອຈັດຈຳໜ່າຍ ວັດສະດຸກໍ່ສ້າງ, ຕິບແຕ່ງ, ສ້ອມແປງ ບ້ານ ແບບຄົບວົງຈອນ ໂດຍຈັດວາງໃນສູນສະແດງສິນຄ້າທີ່ທັນສະໄໝເປັນຮ້ານທຳອິດຂອງ ສປປ ລາວ ແລະ ມີການຍ້າຍສຳນັກງານໃຫຍ່ຈາກ ສາຂາທົ່ງຂັນຄຳ ມາເປັນ ສາຂາໂພນຕ້ອງ (ສຳນັກງານໃຫຍ່ໃນປັດຈຸບັນ). ໃນປີ 2004 ບໍລິສັດ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາສີໂຄ ທີ່ບ້ານ ນາແຮ່, ເມືອງ ສີໂຄດຕະບອງ, ນະຄອນຫຼວງວຽງຈັນ. ໃນປີ 2015 ບໍລິສັດ ໄດ້ປ່ຽນຮູບແບບວິສາຫະກິດຈາກ ບໍລິສັດ ສຸວັນນີການຄ້າ ຂາອອກ-ຂາເຂົ້າ ຈຳກັດຜູ້ດຽວ ມາເປັນ ບໍລິສັດ ສຸວັນນີ ການຄ້າ ຂາອອກ-ຂາເຂົ້າ ຈຳກັດ, ດ້ວຍທຶນຈົດທະບຽນ 500.000.000 ກີບ. ອີງຕາມກອງປະຊຸມວິສາມັນຜູ້ຖືຮຸ້ນ ຄັ້ງທີ 1/2015 ວັນທີ 28 ກໍລະກົດ 2015 ທີ່ໄດ້ມີວາລະພິຈາລະນາປັບປຸງມູນຄ່າທີ່ກຳນົດຮຸ້ນຂອງບໍລິສັດຈາກເດີມ 50.000 ກີບຕໍ່ຮຸ້ນ ເປັນ 2.000 ກີບຕໍ່ຮຸ້ນ, ພິຈາລະນາເລື່ອງການເພີ່ມທຶນຂອງບໍລິສັດ ຈາກເດີມ 500.000.000 ກີບ ເປັນ 280 ຕື້ກີບ ໂດຍມີຈຳນວນຮຸ້ນທັງໝົດ 140.000.000 ຮຸ້ນ, ບໍລິສັດ ໄດ້ມີການຮ່ວມລົງທຶນກັບ ບໍລິສັດ ໂກບອນ ອິນເຕີເນຊັນແນວ ຈຳກັດ ເຊິ່ງເປັນຜູ້ປະກອບການຈັດຈຳໜ່າຍວັດສະດຸກໍ່ສ້າງ ແລະ ຕິບແຕ່ງອາຄານແບບຄົບວົງຈອນໃນປະເທດໄທ ໂດຍການຮ່ວມລົງທຶນດັ່ງກ່າວຍັງເປັນການຖ່າຍທອດຄວາມຮູ້ໃນການດຳເນີນທຸລະກິດ (Know-how) ແລະ ເສີມສ້າງສັກກະຍະພາບໃນການແຂ່ງຂັນທາງທຸລະກິດຂອງບໍລິສັດໃນໄລຍະຍາວ ໂດຍຄອບຄົວສຸຄະບັນດິດຖືຮຸ້ນ 60% ແລະ ບໍລິສັດໂກບອນອິນເຕີເນຊັນແນວຖືຮຸ້ນ 40%. ໃນວັນທີ 13 ກັນຍາ 2015 ບໍລິສັດໄດ້ມີການປະຊຸມວິສາມັນຜູ້ຖືຮຸ້ນຄັ້ງທີ 3/2015 ໂດຍມີວາລະທີ່ສຳຄັນ ຄື: ການແປສະພາບເປັນບໍລິສັດມະຫາຊົນ ແລະ ໄດ້ປ່ຽນຊື່ ເປັນ “ບໍລິສັດ ສຸວັນນີ ໂຮມເຊັນເຕີ ມະຫາຊົນ” ພ້ອມກັບໄດ້ເພີ່ມທຶນຈົດທະບຽນເພື່ອຮອງຮັບການອອກຈຳໜ່າຍຮຸ້ນສາມັນເພີ່ມທຶນໃຫ້ແກ່ມວນຊົນຄັ້ງທຳອິດ (IPO) ຈຳນວນ 50 ຕື້ກີບ ໂດຍອອກຮຸ້ນສາມັນເພີ່ມທຶນຈຳນວນ 25.000.000 ຮຸ້ນ, ມູນຄ່າກຳນົດ (Par Value) 2.000 ກີບຕໍ່ຮຸ້ນ ເພື່ອຮອງຮັບການຂະຫຍາຍຕົວຂອງທຸລະກິດ ແລະ ການກຽມຕົວຈົດທະບຽນໃນຕະຫຼາດຫຼັກຊັບລາວ ໃນການເປັນບໍລິສັດຊັ້ນນຳທາງດ້ານຈັດຈຳໜ່າຍສິນຄ້າ ແລະ ບໍລິການ ດ້ານວັດສະດຸກໍ່ສ້າງ ຕິບແຕ່ງບ້ານ ແລະ ອາຄານ ແບບຄົບວົງຈອນ ໃນ ສປປ ລາວ. ໃນວັນທີ 11 ທັນວາ 2015 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ນຳຮຸ້ນເຂົ້າແລກປ່ຽນ-ຊື້ຂາຍ ໃນຕະຫຼາດຫຼັກຊັບລາວຄັ້ງທຳອິດ (First Trading Day). ໃນວັນທີ 30 ມັງກອນ 2017 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຢູ່ພາຍໃນນະຄອນຫຼວງວຽງຈັນຄື: ສາຂາ ໂຊກໃຫຍ່ ເຊິ່ງຕັ້ງຢູ່ເສັ້ນທາງ 450 ປີ ບ້ານ ໂຊກໃຫຍ່ ເມືອງໄຊເສດຖາ ນະຄອນຫຼວງວຽງຈັນ. ໃນວັນທີ 30 ກັນຍາ 2017 ບໍລິສັດ ສຸວັນນີ



ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາປາກຊັນ ຢູ່ທີ່ ບ້ານສີສະອາດ ເມືອງປາກຊັນ ແຂວງບໍລິຄໍາໄຊ. ໃນວັນທີ 31 ມີນາ 2018 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການປິດບໍລິການ ສາຂາ ທົ່ງຂັນຄໍາ. ໃນວັນທີ 17 ມິຖຸນາ 2018 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາປາກເຊ ສະຖານທີ່ຕັ້ງຢູ່ ບ້ານກາງ ເມືອງ ປາກເຊ ແຂວງ ຈໍາປາສັກ. ໃນວັນທີ 1 ກໍລະກົດ 2019 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການປິດບໍລິການ ສາຂາ ທົ່ງຕູມ. ໃນວັນທີ 02 ມີນາ 2020 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາ ທ່າແຂກ ຢູ່ທີ່ ບ້ານ ໂພນພິມ, ເມືອງ ທ່າແຂກ, ແຂວງ ຄໍາມ່ວນ. ໃນວັນທີ 14 ທັນວາ ປີ 2021 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມ ເຊິ່ງເປັນສາຂາທີ 7 ຄື: ສາຂາສະຫວັນນະເຂດ ຕັ້ງຢູ່ ບ້ານ ໂພນສະຫວ່າງເໜືອ, ນະຄອນໄກສອນພິມວິຫານ, ແຂວງ ສະຫວັນນະເຂດ.

## II. ການດໍາເນີນທຸລະກິດ ແລະ ຜົນການດໍາເນີນງານປະຈຳທົດເດືອນຕົ້ນ ປີ 2022

### 1. ລາຍໄດ້

- ລາຍໄດ້ປະຈຳ 6 ເດືອນຕົ້ນປີ 2022 ເທົ່າກັບ 309.590 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 86.206 ລ້ານກີບ ຫຼື ຄິດເປັນ 38,59% ເພີ່ມຂຶ້ນເນື່ອງຈາກວ່າບໍລິສັດໄດ້ມີການເພີ່ມຄວາມຫຼາກຫຼາຍຂອງສິນຄ້າ ແລະ ມີການເພີ່ມຈໍານວນສິນຄ້າໃໝ່ໆທີ່ກົງກັບຄວາມຕ້ອງການຂອງລູກຄ້າຫຼາຍຂຶ້ນ ພ້ອມດຽວກັນນັ້ນ ບໍລິສັດຍັງມີລາຍຮັບຈາກສາຂາໃໝ່ທີ່ເພີ່ມຂຶ້ນຕາມລໍາດັບ ແລະ ອີກສ່ວນໜຶ່ງແມ່ນມາຈາກການຫຼຸດອັດຕາອາກອນມູນຄ່າເພີ່ມຂອງທາງພາກລັດຈາກ 10 % ມາເປັນ 7 % ເຮັດໃຫ້ບໍລິສັດມີຄວາມສາມາດແຂ່ງຂັນລາຄາກັບພາຍນອກໄດ້ດີຂຶ້ນ.

### 2. ລາຍຈ່າຍ

- ລາຍຈ່າຍປະຈຳ 6 ເດືອນຕົ້ນປີ 2022 ເທົ່າກັບ 44.996 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 9.608 ລ້ານກີບ ຫຼື ຄິດເປັນ 27,15% ເພີ່ມຂຶ້ນເນື່ອງຈາກມີລາຍຈ່າຍໃນການຂາຍ ແລະ ການບໍລິຫານເພີ່ມຂຶ້ນ ແລະ ສ່ວນໜຶ່ງແມ່ນເພີ່ມຈາກລາຍການສົ່ງເສີມການຂາຍໃນການເປີດສາຂາໃໝ່.

### 3. ກໍາໄລ/ຂາດທົນ:

- ກໍາໄລສຸດທິປະຈຳ 6 ເດືອນຕົ້ນປີ 2022 ເທົ່າກັບ 34.628 ລ້ານກີບ.

4. **ຊັບສິນ:** ມີຊັບສິນລວມສິ້ນສຸດ ວັນທີ 30 ມິຖຸນາ ປີ 2022 ເທົ່າກັບ 1.298.717 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2021 ເຫັນວ່າເພີ່ມຂຶ້ນ 349.072 ລ້ານກີບ ຫຼື ຄິດເປັນ 36,76 % ເພີ່ມຂຶ້ນ ເນື່ອງຈາກວ່າບໍລິສັດໄດ້ມີການເພີ່ມເຄື່ອງໃນສາງຂອງສາຂາໃໝ່, ມີຊັບສິນໝູນວຽນອື່ນໆເພີ່ມຈາກການຈ່າຍຄ່າໃຊ້ຈ່າຍໆລ່ວງໜ້າ, ມີຊັບສິນບໍ່ໝູນວຽນເພີ່ມຂຶ້ນຈາກການຂະຫຍາຍສາຂາໃໝ່ສາຂາສະຫວັນນະເຂດ ແລະ ສ່ວນໜຶ່ງແມ່ນເພີ່ມຈາກອັດຕາແລກປ່ຽນຈາກການແປງຄ່າເອກະສານລາຍງານການເງິນຈຶ່ງເຮັດໃຫ້ຊັບສິນຂອງບໍລິສັດເພີ່ມຂຶ້ນ.

5. **ໜີ້ສິນ:** ມີໜີ້ສິນລວມສິ້ນສຸດ ວັນທີ 30 ມິຖຸນາ 2022 ເທົ່າກັບ 272.427 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2021 ເຫັນວ່າເພີ່ມຂຶ້ນ 82.502 ລ້ານກີບ ຫຼື ຄິດເປັນ 43,44% ເພີ່ມຂຶ້ນ ເນື່ອງຈາກວ່າ ບໍລິສັດມີການກູ້ເງິນເພື່ອນຳໃຊ້ເຂົ້າໃນການຂະຫຍາຍກິດຈະການຂອງບໍລິສັດເພີ່ມຂຶ້ນ.
6. **ທຶນ:** ມີທຶນຕົນເອງລວມສິ້ນສຸດ ວັນທີ 30 ມິຖຸນາ 2022 ເທົ່າກັບ 1.026.290 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2021 ເຫັນວ່າເພີ່ມຂຶ້ນ 266.570 ລ້ານກີບ ຫຼື ຄິດເປັນ 35,09% ເນື່ອງຈາກວ່າ ບໍລິສັດມີກຳໄລເພີ່ມຂຶ້ນ ແລະ ອັດຕາແລກປ່ຽນຈາກການແປງຄ່າເອກະສານລາຍງານການເງິນ ທີ່ເພີ່ມຂຶ້ນ.

**ໝາຍເຫດ:** ສຳລັບຕົວເລກ ຜົນການດຳເນີນງານແມ່ນ ອີງຕາມເອກະສານລາຍງານການເງິນ.

### III. ຂໍ້ມູນທົ່ວໄປ ແລະ ຂໍ້ມູນສຳຄັນອື່ນໆ ຂອງບໍລິສັດ

#### 1. ທີ່ຕັ້ງ ແລະ ເຄືອຂ່າຍ.

ບໍລິສັດ ສຸວັນນີ ໂຮມເຊັນເຕີ ມະຫາຊົນ ມີ ສຳນັກງານໃຫຍ່ຕັ້ງຢູ່: ເຮືອນເລກທີ 366, ບ້ານ ໂພນຕ້ອງ ສະຫວາດ, ເມືອງຈັນທະບູລີ, ນະຄອນຫຼວງວຽງຈັນ. ເຊິ່ງໃນປັດຈຸບັນ ມີ 7 ສາຂາ ໃນນັ້ນຢູ່ ນະຄອນຫຼວງວຽງຈັນມີ 3 ສາຂາ ແລະ ອີກ 4 ສາຂາ ຢູ່ຕ່າງແຂວງ ໄດ້ແກ່:

1. ສາຂາໂພນຕ້ອງ ຕັ້ງຢູ່: ເລກທີ 366, ຖະໜົນໂພນຕ້ອງ, ບ້ານ ໂພນຕ້ອງສະຫວາດ, ເມືອງ ຈັນທະບູລີ, ນະຄອນຫຼວງວຽງຈັນ.  
ເບີໂທ 021 560000 / 020 56082311
2. ສາຂາສີໄຕ ຕັ້ງຢູ່: ຖະໜົນ 13 ເໜືອ, ບ້ານ ນາແຮ່, ເມືອງ ສີໂຄດຕະບອງ, ນະຄອນຫຼວງວຽງຈັນ.  
ເບີໂທ 021 621254 / 020 58842414
3. ສາຂາໂຊກໃຫຍ່ ຕັ້ງຢູ່: ຖະໜົນ 450, ບ້ານ ໂຊກໃຫຍ່, ເມືອງ ໄຊເສດຖາ, ນະຄອນຫຼວງວຽງຈັນ.  
ເບີໂທ 021 466009 / 020 55112509
4. ສາຂາປາກຊັນ ຕັ້ງຢູ່: ຖະໜົນເລກທີ 13 ໃຕ້, ບ້ານ ສີສະອາດ, ເມືອງ ປາກຊັນ, ແຂວງ ບໍລິຄຳໄຊ.  
ເບີໂທ 054 791026 / 020 58097558
5. ສາຂາປາກເຊ ຕັ້ງຢູ່: ບ້ານ ກາງ, ເມືອງ ປາກເຊ, ແຂວງ ຈຳປາສັກ.  
ເບີໂທ 031 514091 / 020 56206753
6. ສາຂາທ່າແຂກ ຕັ້ງຢູ່: ບ້ານ ໂພນພິມ, ເມືອງ ທ່າແຂກ, ແຂວງ ຄຳມ່ວນ.  
ເບີໂທ 051 212353 / 020 94071293
7. ສາຂາສະຫວັນນະເຂດ ຕັ້ງຢູ່: ຖະໜົນເລກ 9, ບ້ານ ໂພນສະຫວ່າງເໜືອ, ນະຄອນໄກສອນພິມວິຫານ, ແຂວງ ສະຫວັນນະເຂດ ເບີໂທ 041 215858

## 2. ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງບໍລິສັດ.

- ເບີໂທ: (+856-21) 415645 / 021 561111
- ແຟັກ: (+856-21) 262984
- ອີເມວ: Souvanny@souvanny.la
- ເວັບໄຊ: [www.souvanny.la](http://www.souvanny.la)

## IV. ຂໍ້ມູນກ່ຽວກັບຫຼັກຊັບ ແລະ ຜູ້ຖືຮຸ້ນ 2022

### ➢ ຫຼັກຊັບຈົດທະບຽນ

ບໍລິສັດມີຫຼັກຊັບຈົດທະບຽນທັງໝົດນະວັນທີ 30 ມິຖຸນາ ປີ 2022 ແມ່ນ 330.000.000.000 ກີບ ເປັນຮຸ້ນສາມັນຈຳນວນ 165.000.000 ຮຸ້ນ ມີມູນຄ່າໃນໃບຮຸ້ນລະ 2.000 ກີບ.


### ➢ ຜູ້ຖືຮຸ້ນ

ລາຍຊື່ຜູ້ຖືຮຸ້ນລາຍໃຫຍ່ ຂອງບໍລິສັດ ທີ່ຖືຮຸ້ນແຕ່ 5 ສ່ວນຮ້ອຍຂຶ້ນໄປ ໄດ້ແກ່:

1. ຄອບຄົວສຸຄະບັນດິດ ຈຳນວນຮຸ້ນທີ່ຖືຄອງແມ່ນ 83.893.600 ຮຸ້ນເທົ່າກັບ 51 ສ່ວນຮ້ອຍ.
2. ບໍລິສັດ ໂກບອນເຮົ້າ ອິນເຕີເນຊັນແນວ ຈຳກັດ ຈຳນວນຮຸ້ນທີ່ຖືຄອງແມ່ນ 56.000.000 ຮຸ້ນເທົ່າກັບ 34 ສ່ວນຮ້ອຍ.

## V. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງສະພາບໍລິຫານ.

### 1. ໂຄງຮ່າງການຈັດຕັ້ງພາຍໃນຂອງບໍລິສັດ



## 2. ໂຄງຮ່າງການຈັດຕັ້ງ ແລະ ປະຫວັດຫຍໍ້ຂອງສະມາຊິກສະພາບໍລິຫານ.

### 2.1 ສະພາບໍລິຫານຂອງ ບໍລິສັດ ສຸວັນນີ ໂຮມເຊັນເຕີ ມະຫາຊົນ ປະກອບມີທັງໝົດ 9 ທ່ານຄື:

- |                                |                                      |
|--------------------------------|--------------------------------------|
| 1. ທ່ານ ສິມຈິດ ອິນທະມິດ        | ປະທານສະພາບໍລິຫານ, ສະມາຊິກອິດສະຫຼະ    |
| 2. ທ່ານ ປອ ໄຊພອນ ກອງມະນີລາ     | ຮອງປະທານສະພາບໍລິຫານ, ສະມາຊິກອິດສະຫຼະ |
| 3. ທ່ານ ວັດດານາ ສຸຄະບັນດິດ     | ສະມາຊິກສະພາບໍລິຫານ                   |
| 4. ທ່ານ ບຸນເຕີມ ກິມມິດຕະພາບ    | ສະມາຊິກສະພາບໍລິຫານ, ສະມາຊິກອິດສະຫຼະ  |
| 5. ທ່ານ ນາງ ຄໍາໄຂ ລໍວັນໄຊ      | ສະມາຊິກສະພາບໍລິຫານ                   |
| 6. ທ່ານ ພິພິບ ວາດສະໜາອາຊາສະກຸນ | ສະມາຊິກສະພາບໍລິຫານ                   |
| 7. ທ່ານ ນາງ ຊູຕິການ ສີແສງຈັນ   | ສະມາຊິກສະພາບໍລິຫານ                   |
| 8. ທ່ານ ພັນໂນລາ ສຸຄະບັນດິດ     | ສະມາຊິກສະພາບໍລິຫານ                   |
| 9. ທ່ານ ກົດສະດາ ສຸຄະບັນດິດ     | ສະມາຊິກສະພາບໍລິຫານ                   |

### 2.2 ປະຫວັດຫຍໍ້ຂອງສະມາຊິກສະພາບໍລິຫານ.

#### 1. ທ່ານ ສິມຈິດ ອິນທະມິດ



- |  |  |
|--|--|
| <b>ວັນເດືອນປີເກີດ</b>                                    | 13/03/1960   |
| <b>ສັນຊາດ</b>  | ລາວ  |
| <b>ວຸດການສຶກສາ</b>                                       | ປະລິນຍາໂທ ດ້ານ ເສດຖະສາດ ພັດທະນາ, ມະຫາວິທະຍາໄລ ມາກຕິນ ລູເທີ ຮານເລ ວິດເຕີນແບກ, ປະເທດ ເຢຍລະມັນ. |
| <b>ຕໍາແໜ່ງງານໃນປະຈຸບັນ</b>                               | ປະທານສະພາບໍລິຫານ ແລະ ສະມາຊິກອິດສະຫຼະ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊົນ.                 |
| <b>ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022</b> | - ກອງປະຊຸມສາມັນຜູ້ຖືຮຸ້ນ 1 ຄັ້ງ<br>- ກອງປະຊຸມສະພາບໍລິຫານ 2 ຄັ້ງ.                             |



**2. ທ່ານ ປອ ໄຊພອນ ກອງມະນີລາ**



**ວັນເດືອນປີເກີດ** 30/12/1973

**ສັນຊາດ** ລາວ

**ອຸດການສຶກສາ** ປະລິນຍາເອກ ບໍລິຫານທຸລະກິດ ມະຫາວິທະຍາໄລ ຮີໂຣ່ຊິມ່າ ປະເທດຍີ່ປຸ່ນ.

**ຕໍາແໜ່ງງານໃນປະຈຸບັນ** ຮອງປະທານສະພາບໍລິຫານ, ສະມາຊິກອິດສະຫຼະ ແລະ ປະທານຄະນະກຳມະການກວດສອບພາຍໃນ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ.

**ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022**

- ກອງປະຊຸມສາມັນຜູ້ຖືຮຸ້ນ 1 ຄັ້ງ
- ກອງປະຊຸມສະພາບໍລິຫານ 2 ຄັ້ງ.
- ກອງປະຊຸມຄະນະກຳມະການກວດສອບ 2 ຄັ້ງ.

**3. ທ່ານ ວັດດານາ ສຸຄະບັນດິດ**



**ວັນເດືອນປີເກີດ** 28/10/1966

**ສັນຊາດ** ລາວ

**ອຸດການສຶກສາ** ປະລິນຍາໂທ ບໍລິຫານທຸລະກິດ, ມະຫາວິທະຍາໄລມະຫາສາອະຄາມ, ປະເທດໄທ

<b>ຕໍາແໜ່ງງານໃນ ປະຈຸບັນ</b>	ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ. ຜູ້ອໍານວຍການໃຫຍ່ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ
<b>ການເຂົ້າຮ່ວມກອງ ປະຊຸມຕ່າງໆ ປະຈຳ 6 ເດືອນຕົ້ນປີ 2022</b>	<ul style="list-style-type: none"> <li>- ກອງປະຊຸມສາມັນຜູ້ຖືຮຸ້ນ 1 ຄັ້ງ</li> <li>- ກອງປະຊຸມສະພາບໍລິຫານ 2 ຄັ້ງ.</li> <li>- ກອງປະຊຸມຄະນະກຳມະການກວດສອບ 2 ຄັ້ງ.</li> <li>- ກອງປະຊຸມຄະນະກຳມະການຄັດເລືອກ 1 ຄັ້ງ.</li> <li>- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.</li> </ul>

**4. ທ່ານ ບຸນເຕີມ ກິມມິດຕະພາບ**



<b>ວັນເດືອນປີເກີດ</b>	03/03/1955
<b>ສັນຊາດ</b>	ລາວ
<b>ວຸດການສຶກສາ</b>	ປະລິນຍາຕີ ດ້ານກົດໝາຍຍຸດຕິທຳ ຈາກ ຄະນະນິຕິສາດ-ລັດຖະສາດ ມະຫາວິທະຍາໄລແຫ່ງຊາດລາວ
<b>ຕໍາແໜ່ງງານໃນ ປະຈຸບັນ</b>	ສະມາຊິກສະພາບໍລິຫານ, ສະມາຊິກອິດສະຫຼະ ແລະ ປະທານຄະນະ ກຳມະການກຳນົດຄ່າຕອບແທນຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ.
<b>ການເຂົ້າຮ່ວມກອງ ປະຊຸມຕ່າງໆ ປະຈຳ 6 ເດືອນຕົ້ນປີ 2022</b>	<ul style="list-style-type: none"> <li>- ກອງປະຊຸມສາມັນຜູ້ຖືຮຸ້ນ 1 ຄັ້ງ.</li> <li>- ກອງປະຊຸມສະພາບໍລິຫານ 2 ຄັ້ງ.</li> <li>- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.</li> <li>- ກອງປະຊຸມຄະນະກຳມະການຄັດເລືອກ 1 ຄັ້ງ.</li> </ul>

## 5. ທ່ານ ນາງ ຄຳໄຂ ລິ້ວໄຊ



**ວັນເດືອນປີເກີດ** 21/08/1978

**ສັນຊາດ** ລາວ

**ອຸດການສຶກສາ** ປະລິນຍາຕີ ບໍລິຫານທຸລະກິດ, ວິທະຍາໄລ ເສດຖາບໍລິຫານທຸລະກິດ, ປະເທດລາວ

**ຕຳແໜ່ງງານໃນປະຈຸບັນ** ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊົນ

**ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022**

- ກອງປະຊຸມສາມັນຜູ້ຖືຮຸ້ນ 1 ຄັ້ງ
- ກອງປະຊຸມສະພາບໍລິຫານ 2 ຄັ້ງ.

## 6. ທ່ານ ພິພິບ ວາດສະໜາອາຊາສະກຸນ



**ວັນເດືອນປີເກີດ** 21/05/1970

**ສັນຊາດ** ໄທ

**ອຸດການສຶກສາ** ປະລິນຍາຕີ ມະນຸດສາດ ມະຫາວິທະຍາໄລກະເສດສາດ.

**ຕໍາແໜ່ງງານໃນປະຈຸບັນ** ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ. ຮອງປະທານເຈົ້າໜ້າທີ່ບໍລິຫານຝ່າຍພັດທະນາທຸລະກິດ Siam Global House PCL.

**ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022**

- ກອງປະຊຸມສາມັນຜູ້ຖືຮຸ້ນ 1 ຄັ້ງ.
- ກອງປະຊຸມສະພາບໍລິຫານ 2 ຄັ້ງ.

**7. ທ່ານ ນາງ ຊຸຕິການ ສີແສງຈັນ**



**ວັນເດືອນປີເກີດ** 25/04/1969

**ສັນຊາດ** ໄທ

**ວຸດການສຶກສາ** ປະລິນຍາໂທ ບໍລິຫານທຸລະກິດມະຫາບັນດິດ ມະຫາວິທະຍາໄລ ຂອນແກ່ນ

**ຕໍາແໜ່ງງານໃນປະຈຸບັນ** ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ. ຮອງປະທານເຈົ້າໜ້າທີ່ບໍລິຫານຝ່າຍບັນຊີ ແລະ ການເງິນ Siam Global House PCL.

**ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022**

- ກອງປະຊຸມສາມັນຜູ້ຖືຮຸ້ນ 1 ຄັ້ງ.
- ກອງປະຊຸມສະພາບໍລິຫານ 2 ຄັ້ງ.

8. ທ່ານ ພັນໂນລາ ສຸຄະບັນດິດ



<b>ວັນເດືອນປີເກີດ</b>	22/09/1969
<b>ສັນຊາດ</b>	ລາວ
<b>ວຸດການສຶກສາ</b>	ປະລິນຍາໂທ ບໍລິຫານທຸລະກິດ ມະຫາວິທະຍາໄລ ມະຫາສາລະຄາມ ປະເທດໄທ
<b>ຕໍາແໜ່ງງານໃນປະຈຸບັນ</b>	ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ. ຮອງຜູ້ອໍານວຍການໃຫຍ່ ຜູ້ອໍານວຍການຝ່າຍການເງິນ ບໍລິສັດ ສຸວັນນີ ໂຮມເຊັນເຕີ ມະຫາຊີນ.
<b>ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022</b>	<ul style="list-style-type: none"> <li>- ກອງປະຊຸມສາມັນຜູ້ຖືຮຸ້ນ 1 ຄັ້ງ</li> <li>- ກອງປະຊຸມສະພາບໍລິຫານ 2 ຄັ້ງ.</li> <li>- ກອງປະຊຸມຄະນະກຳມະການກວດສອບ 2 ຄັ້ງ.</li> <li>- ກອງປະຊຸມຄະນະກຳມະການຄັດເລືອກ 1 ຄັ້ງ.</li> <li>- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.</li> </ul>



9. ທ່ານ ກິດສະດາ ສຸຄະບັນດິດ



<b>ວັນເດືອນປີເກີດ</b>	04/01/1972
<b>ສັນຊາດ</b>	ລາວ
<b>ວຸດການສຶກສາ</b>	ປະລິນຍາໂທ ບໍລິຫານທຸລະກິດ ມະຫາວິທະຍາໄລ ຂອນແກ່ນ ປະເທດໄທ
<b>ຕໍາແໜ່ງງານໃນປະຈຸບັນ</b>	ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ. ຮອງຜູ້ອໍານວຍການໃຫຍ່ ຜູ້ອໍານວຍການຝ່າຍປະຕິບັດການ ບໍລິສັດ ສຸວັນນີ ໂຮມເຊັນເຕີ ມະຫາຊືນ.
<b>ການເຂົ້າຮ່ວມກອງປະຊຸມຕ່າງໆ ປະຈຳ 6 ເດືອນຕົ້ນປີ 2022</b>	<ul style="list-style-type: none"> <li>- ກອງປະຊຸມສາມັນຜູ້ຖືຮຸ້ນ 1 ຄັ້ງ</li> <li>- ກອງປະຊຸມສະພາບໍລິຫານ 1 ຄັ້ງ</li> <li>- ກອງປະຊຸມຄະນະກຳມະການກວດສອບ 2 ຄັ້ງ.</li> <li>- ກອງປະຊຸມຄະນະກຳມະການຄັດເລືອກ 1 ຄັ້ງ.</li> <li>- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.</li> </ul>

## 2.3 ຄະນະຜູ້ອຳນວຍການໃຫຍ່ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ.

### 1. ທ່ານ ວັດດານາ ສຸຄະບັນດິດ



ຜູ້ອຳນວຍການໃຫຍ່ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊືນ.

### 2. ທ່ານ ພັນໂນລາ ສຸຄະບັນດິດ



ຮອງຜູ້ອຳນວຍການໃຫຍ່ ຜູ້ອຳນວຍການ ຝ່າຍການເງິນ.

### 3. ທ່ານ ກິດສະດາ ສຸຄະບັນດິດ



ຮອງຜູ້ອຳນວຍການໃຫຍ່ ຜູ້ອຳນວຍການ ຝ່າຍປະຕິບັດການ.

### 3. ການເຄື່ອນໄຫວຂອງສະພາບໍລິຫານ ປະຈຳທົກເດືອນຕົ້ນ ປີ 2022.

- ບໍລິສັດໄດ້ມີການຈັດກອງປະຊຸມຜູ້ຖືຮຸ້ນປະຈຳປີ 2021 ຂຶ້ນ 1 ຄັ້ງ.
- ສະພາບໍລິຫານ ໄດ້ມີການຈັດກອງປະຊຸມສະພາບໍລິຫານຈຳນວນ 2 ຄັ້ງ
- ຄະນະກຳມະການກວດສອບພາຍໃນ ໄດ້ມີການຈັດກອງປະຊຸມ ຈຳນວນ 2 ຄັ້ງ
- ຄະນະກຳມະການກຳນົດຄ່າຕອບແທນ ໄດ້ມີການຈັດກອງປະຊຸມ ຈຳນວນ 1 ຄັ້ງ
- ຄະນະກຳມະການຄັດເລືອກ ໄດ້ມີການຈັດກອງປະຊຸມ ຈຳນວນ 1 ຄັ້ງ

### 4. ຄ່າຕອບແທນ ຂອງສະມາຊິກສະພາບໍລິຫານ ແລະ ຄະນະອຳນວຍການ

ສຳລັບສະມາຊິກສະພາບໍລິຫານສະເພາະທີ່ເປັນສະມາຊິກອິດສະຫຼະ ຈະມີຄ່າຕອບແທນເປັນເງິນອຸດໜູນ ເຂົ້າຮ່ວມກອງປະຊຸມໃນແຕ່ລະຄັ້ງໂດຍແບ່ງອອກຄື:

- ປະທານສະພາບໍລິຫານ: 6.500.000ກີບ/ຄັ້ງ
- ຮອງປະທານສະພາບໍລິຫານ: 4.300.000 ກີບ/ຄັ້ງ
- ສະມາຊິກສະພາບໍລິຫານ: 4.300.000 ກີບ/ຄັ້ງ

## VI. ຄວາມຮັບຜິດຊອບຕໍ່ສັງຄົມ.

### 1. ການມອບພັນທະອາກອນ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ປະຕິບັດຢູ່ພາຍໃຕ້ກົດໝາຍຂອງ ສປປລາວ ໂດຍສະເພາະກົດໝາຍສ່ວຍສາອາກອນຢ່າງເຂັ້ມງວດເຫັນໄດ້ຈາກການປະຕິບັດພັນທະມອບອາກອນໃຫ້ລັດເຊັ່ນ: ອາກອນມູນຄ່າເພີ່ມ, ອາກອນເງິນເດືອນ, ອາກອນກຳໄລ ເປັນຕົ້ນ.

### ການມອບພັນທະອາກອນໃຫ້ລັດປະຈຳ 6 ເດືອນຕົ້ນປີ 2022

ລຳດັບ	ລາຍການ	ລວມມູນຄ່າ (ກີບ) 2022	ລວມມູນຄ່າ (ກີບ) 2021
1	ພາສີນຳເຂົ້າ	1.507.938.273	1.101.446.061
2	ອາກອນມູນຄ່າເພີ່ມ	21.287.861.773	22.625.319.475
4	ອາກອນເງິນເດືອນ	719.012.906	387.168.999
5	ອາກອນຊົມໃຊ້	2.545.500	
6	ອາກອນກຳໄລ	10.000.000	2.000.000
	<b>ລວມ</b>	<b>23.527.358.452</b>	<b>24.115.934.534</b>

## 2. ການອຸປະຖຳ ແລະ ການຊ່ວຍເຫຼືອສັງຄົມ.

ບໍລິສັດໄດ້ຊ່ວຍເຫຼືອສັງຄົມຄື:

- ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ຮ່ວມໃຈ ບໍລິຈາກເລືອດໃຫ້ແກ່ອົງການກາແດງລາວເພື່ອເປັນການຊ່ວຍເຫຼືອສັງຄົມ ແລະ ປຸກລະດົມການບໍລິຈາກເລືອດ.



- ບໍລິສັດ ສຸວັນນີ ໂຮມເຊັນເຕີ ມະຫາຊົນ ສາຂາປາກເຊ ຕາງໜ້າມອບອຸປະກອນ ການຮຽນ-ການສອນ ປະເພດຄອມພິວເຕີ ຈຳນວນ 3 ໜ່ວຍ ເປັນ ມູນຄ່າ 10.800.000 ກີບ ໃຫ້ແກ່ ໂຮງຮຽນ ມ.ຕ ສິງ ວັດບຸຣິມະນາຖວາປີ ແຂວງສາລະວັນ ຕາງໜ້າຮັບໂດຍ ພຣະອາຈານ ຄຳເປ ຈັນທະຈອນ ເຈົ້າອາວາດວັດບຸຣິມະນາຖວາປີ ແລະ ກຳມາທິການເມືອງວາປີ ແຂວງສາລະວັນ.



- ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມອບປຶ້ມແບບຮຽນປະຖົມ ຈຳນວນ 100 ຊຸດ ລວມມູນຄ່າ 6.200.000 ກີບ ໃຫ້ແກ່ໂຄງການບັນເທົາທຸກ ຊ່ວຍເຫຼືອຜູ້ດ້ອຍໂອກາດແຂວງຜົ້ງສາລີ ຂອງອົງການປົກຄອງເມືອງສີໂຄດ ຕາງໜ້າຮັບໂດຍທ່ານ ອິນປອງ ທຸມມາ ຮອງເລຂາພັກເມືອງ ຜູ້ຊີ້ນຳວຽກພັກ-ພະນັກງານ ເມືອງສີໂຄດຕະບອງ.



- ບໍລິສັດ ສຸວັນນີ ໂຮມເຊັນເຕີ ມະຫາຊົນໂດຍ ສາຂາທ່າແຂກ ໄດ້ສົ່ງມອບຕັ້ງນັ່ງຫິນອ່ອນ ຈຳນວນ 20 ໜ່ວຍ ມູນຄ່າ 2.400.000 ກີບ ໃຫ້ແກ່ເມືອງ ທ່າແຂກ ເພື່ອຈະໄດ້ນຳໄປໃຊ້ທີ່ສວນນັ່ງຊົມພະທາດສີໂຄດຕະບອງ ແຫຼ່ງທ່ອງທ່ຽວທາງວັດທະນາທຳຂອງ ເມືອງ ທ່າແຂກ ໂດຍໃຫ້ກຽດຮັບຈາກ ທ່ານ ສັກດາ ແກ້ວມະນີໄຊ ຮອງເຈົ້າເມືອງ ເມືອງ ທ່າແຂກ ແຂວງ ຄຳມ່ວນ.





- ບໍລິສັດ ສຸວັນນີ ໂຮມເຊັນເຕີ ມະຫາຊົນ ສາຂາທ່າແຂກ ໄດ້ມອບ ສິທາພາຍນອກເປັນຈຳນວນເງິນ ມູນຄ່າ 11.800.000 ກີບໃຫ້ແກ່ ຫ້ອງການປົກຄອງ ເມືອງທ່າແຂກ ແຂວງຄຳມ່ວນ ຕາງໜ້າຮັບ ໂດຍ ທ່ານ ແກ້ວລັນດອນ ຈັນທະປານີ ເຈົ້າເມືອງ ເມືອງທ່າແຂກ ເພື່ອນຳໄປທາສີອາຄານ ແລະ ທາສີກຳແພງ ຂອງຫ້ອງການປົກຄອງເມືອງ.



- ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ເຂົ້າມອບເຄື່ອງຊ່ວຍເຫຼືອ (ປະເພດບໍລິໂພກ) ໃຫ້ແກ່ ອົງການກາແຕງແຫ່ງ ສປປ ລາວ ເຊິ່ງກ່າວຮັບໂດຍ ທ່ານ ຮສ.ດຣ. ສິງ ເມໂນລາດ ຮອງປະທານ ອົງການກາແຕງແຫ່ງ ສປປ ລາວ ພ້ອມຄະນະ ເພື່ອເກັບຮວບຮວມ ແລະ ນຳວັດຖຸ-ປັດໃຈຕ່າງໆ ເຂົ້າ ຊ່ວຍເຫຼືອຜູ້ທີ່ໄດ້ຮັບຜົນກະທົບຈາກການລະບາດຂອງພະຍາດໂຄວິດ-19.



- ບໍລິສັດ ສຸວັນນີ ໂຮມເຊັ່ນເຕີ ມະຫາຊົນ ໄດ້ຊ່ວຍເຫຼືອສ້ອມແປງ ບ້ານທຸງພັກ-ທຸງລັດທີ່ຕິດຕາມເສົາໄຟເສັ້ນທາງເລກທີ 13 ໃຕ້ ໃນເຂດນະຄອນປາກເຊ ລວມມູນຄ່າ 11.000.000 ກີບ ຕາງໜ້າມອບໂດຍ ທ່ານ ສິວິໄລ ຈັນທະວົງ ຜູ້ຈັດການ ສາຂາ ປາກເຊ ແລະ ຕາງໜ້າຮັບໂດຍ ທ່ານ ປົວລິ ເພັດສິງຄາມ ເຈົ້າຄອງນະຄອນປາກເຊ.



- ບໍລິສັດ ສຸວັນນີ ໂຮມເຊັ່ນເຕີ ມະຫາຊົນ ໄດ້ປະກອບສ່ວນ ມອບກະເບື້ອງ ແລະ ອຸປະກອນມຸງຫລັງຄາໃນການກໍ່ສ້າງຫ້ອງການບ້ານ ໃຫ້ແກ່ຫ້ອງການບ້ານ ບ້ານໂພນພິມ ເມືອງ ທ່າແຂກ ແຂວງຄຳມ່ວນ ລວມມູນຄ່າ 12.000.000 ກີບ ຕາງໜ້າມອບໂດຍ ທ່ານ ຄຳສຸກ ສຸວັນນະດາລາ ຜູ້ຈັດການ ສາຂາທ່າແຂກ ແລະ ຕາງໜ້າຮັບໂດຍ ທ່ານ ນາງ ສຸດໃຈ ໃພທິນ ພ້ອມດ້ວຍແນວໂຮມບ້ານ.







**VII. ນະໂຍບາຍກ່ຽວກັບການຄວບຄຸມພາຍໃນ**

ບໍລິສັດ ມີນະໂຍບາຍໃນການຄຸ້ມຄອງພາຍໃນ ໂດຍໃຊ້ມາດຕະຖານການບໍລິຫານຈັດການພາຍໃຕ້ລະບົບ ISO 9001 Version 2015 ແລະ ຍັງຄວບຄຸມດ້ວຍມາດຕະຖານຮ້ານ ແລະ ມາດຕະຖານການບໍລິການຕ່າງໆ ພ້ອມນີ້ ກໍ່ມີການຄວບຄຸມ ໂດຍລະບົບຄອມພິວເຕີ ນໍາໃຊ້ Software ທີ່ມີປະສິດທິພາບ ເພື່ອການຄຸ້ມຄອງ, ມີການຂໍອະນຸມັດ ຕາມຂັ້ນຕອນຂອງລະບົບ ພາຍໃຕ້ການກວດສອບ ຂອງທີມງານກວດສອບພາຍໃນ ແລະ ທີມງານກວດສອບພາຍນອກ ພ້ອມເສີມດ້ວຍລະບົບກ້ອງວົງຈອນປິດ ເພື່ອກວດກາຄວບຄຸມຈຸດບົກຜ່ອງຕ່າງໆ.

**VIII. ນະໂຍບາຍການຄຸ້ມຄອງບໍລິຫານຄວາມສ່ຽງ**


ທຸລະກິດການຄ້າວັດສະດຸກໍ່ສ້າງໃນລາວມີບັດໄຈຄວາມສ່ຽງຫຼັກໃນປີຜ່ານມາຄື:

1. ພາລະໜີ້ສິນ ຂອງລູກຄ້າ
2. ອັດຕາແລກປ່ຽນ
3. ພາວະໂລກລະບາດ
4. ໄພຕ່າງໆ

ເຊິ່ງພວກເຮົາໄດ້ ບໍລິຫານຄວາມສ່ຽງຕ່າງໆ ໂດຍໃຊ້ກົນໄກການອະນຸມັດຕ່າງໆ ມີການພິຈາລະນາ ແລະ ກຳນົດວົງເງິນໃຫ້ບໍລິສັດ ແລະ ລູກຄ້າທາງດ້ານອັດຕາແລກປ່ຽນແມ່ນ ເນື່ອງຈາກ ບໍລິສັດນຳເຂົ້າ ໂດຍຖືກຕ້ອງຕາມກົດໝາຍ ຈຶ່ງສາມາດຊື້ເງິນຕາຈາກທະນາຄານໄດ້, ດ້ວຍພາວະໂລກລະບາດ ແມ່ນມີມາດຕະການທາງລະບົບການຂາຍ online ແລະ ທາງ offline ແມ່ນມີມາດຕະຖານຮັກສາໄລຍະຫ່າງ ຂອງລູກຄ້າ ໃສ່ໜ້າກາກ, ວັດແທກອຸນນະພູມ ແລະ ມີເຢວລ້າງມື ທຸກຄັ້ງກ່ອນ ແລະ ຫລັງບໍລິການ ແລະ ດ້ານໄພຕ່າງໆເຊັ່ນ: ນໍ້າຖ້ວມ, ໄຟໄໝ້, ພາຍຸ ແລະ ແຜ່ນດິນໄຫວເຫຼົ່ານີ້ເປັນຕົ້ນ ພວກເຮົາໄດ້ມີການຊື້ປະກັນໄພໄວ້ໃນແຕ່ລະສາຂາ ເພື່ອຮອງຮັບທຸກສະຖານະການ ທີ່ຈະເກີດຂຶ້ນ.

ຜູ້ອໍານວຍການໃຫຍ່

ບໍລິສັດ ສວັນນີ ໂຮມເຊັນເຕີ ມະຫາຊົນ



ທ່ານ ສັດດານາ ສຸຄະບັນດິດ